

एयरपोर्ट पर यात्री से चार कारतूस बरामद

अमृत विचार, सरोजनीनगर : लखनऊ से दिल्ली जा रहे एक यात्री के पास शनिवार को चौधरी चरण सिंह एयरपोर्ट पर पिस्टल के चार जिंदा कारतूस बरामद हुए। सीआईएसएफ ने उसे सरोजनीनगर पुलिस के हवाले कर दिया। हालांकि बाद में यात्री ने शस्त्र लाइसेंस दिखाया तो पुलिस ने उसे जाने दिया। लेकिन कारतूस जब्त कर लिए हैं। इंस्पेक्टर राजदेव राम प्रजापति ने बताया कि लखनऊ से शनिवार शाम 3 :45 बजे दिल्ली जाने वाली एयर इंडिया की उड़ान (एआई 1824) के यात्रियों की लखनऊ के चौधरी चरण सिंह एयरपोर्ट पर जांच हो रही थी। सभी लखनऊ के महानगर निवासी यात्री संदीप आनंद के बैग में 7.65 बोर के चार जिंदा कारतूस बरामद हुए। कारतूस मिलते ही सीआईएसएफ जवानों ने उसे हिरासत में ले लिया। सरोजनीनगर पुलिस ने पूछताछ शुरू की। इसी दौरान यात्री आनंद ने अपना शस्त्र लाइसेंस मंगा कर दिखाया। जिसके बाद पुलिस ने उसे छोड़ दिया। घटना की वजह से यात्री की फ्लाइट छूट गई।

हादसे में महिला बैंककर्मी घायल

अमृत विचार, सरोजनीनगर : ट्रांसपोर्टनगर मेट्रो स्टेशन के पास सड़क दुर्घटना में घायल महिला बैंक कर्मी के पति ने बाइक सवार युवक के खिलाफ सरोजनीनगर थाने में रिपोर्ट दर्ज कराई है। न्यू गुडोरा निवासी धनश्याम दिव्यकर्मा की पत्नी अंकिता मिश्रा अलीगंज स्थित एसबीआई बैंक में कार्यरत है। अंकिता 15 नवंबर को इयूटी के लिए सुबह 8:50 बजे अपनी स्कूटी से ट्रांसपोर्ट नगर मेट्रो स्टेशन की ओर जा रही थीं। रास्ते शुक्ला ट्रेडर्स के पास सामने से उट्टरी दिशा में आ रहे बिना नंबर प्लेट की पेशन प्रो मोटरसाइकिल सवार युवक ने स्कूटी में टक्कर मार दी। हादसे में अंकिता सड़क पर गिरकर गंभीर रूप से घायल हो गईं। एम्बुलेंस से उन्हें व आरोपी युवक को लोकबंधु अस्पताल ले जाया गया, जहां से अंकिता की गंभीर हालत के चलते उन्हें मेदांता अस्पताल रेफर किया गया। पीड़ित का कहना है कि आरोपी का नाम अंकित कुमार गौतम है। पुलिस मामले की जांच कर रही है।

नगवा नाले में उतराता मिला युवक का शव

अमृत विचार, सरोजनीनगर : बंथरा में शनिवार शाम एक युवक का शव संदिग्ध परिस्थितियों में नगवा नाले में उतराता मिला। सूचना पर पहुंची पुलिस ने शव को नाले से निकलवाकर पोस्टमार्टम के लिए भेज दिया। मृतक की पहचान बलरामपुर जिले के थाना पवपेड़वा क्षेत्र के आदम तारा गांव निवासी मनीराम (30) के रूप में हुई है।

बताया जा रहा है कि मनीराम बंथरा के कटी बगिया में अपने 15 वर्षीय भतीजे मिक्की के साथ बंथरा गांव निवासी अरुण यादव की दुकान में किराए पर रहता था। मनीराम अपने भाई के साढ़ू सिद्धार्थ नगर निवासी सूरज की पास में स्थित कबाड़ की दुकान में कबाड़ बीनने व छंटने का काम करता था। शुक्रवार दोहरेर करीब 3 बजे मनीराम घर से निकला, लेकिन देर रात तक वापस नहीं लौटा। भतीजे मिक्की ने आसपास जानकारी भी की, लेकिन कुछ पता नहीं चला। शनिवार शाम करीब 4 :30 बजे सराय शहजादी गांव के पास नगवा नाले में एक शव उतराता देख प्रधान प्रतिनिधि अंकुर प्रताप सिंह ने पुलिस को सूचना दी। इसी बीच वहां पहुंचे मिक्की ने शव की पहचान अपने चाचा मनीराम के रूप में की। इंस्पेक्टर रणरा राजेश सिंह के मुताबिक शुरुआती जांच में पता चला है कि मनीराम शराब का आदी था। संदेह जताया जा रहा है कि नशे की हालत में मनीराम पैर फिसलने से नाले में गिर गया होगा। फिलहाल पोस्टमार्टम रिपोर्ट आने के बाद ही मौत का सही कारण स्पष्ट हो सकेगा।

नरेन्द्र सिंह बने लुआक्टा के वरिष्ठ उपाध्यक्ष

अमृत विचार, लखनऊ : विद्यान्त पीजी कॉलेज लखनऊ के प्राचीन भारतीय इतिहास विभाग के प्रोफेसर डॉ. नरेन्द्र सिंह ने लुआक्टा चुनाव 2025 में वरिष्ठ उपाध्यक्ष पद पर सर्वाधिक मतों से जीत हासिल की है। इस सफलता से महाविद्यालय का नाम गौरवान्वित हुआ है। प्रोफेसर सिंह ने अपने सम्पाित शिक्षण एवं नेतृत्व कौशल से छात्रों और संकाय में व्यापक सम्मान अर्जित किया है। उनके नेतृत्व में महाविद्यालय के कई शैक्षिक एवं सांस्कृतिक कार्यक्रमों को नई ऊँचाई मिली है। लुआक्टा में उनके चुनावी प्रदर्शन को छात्रों और शिक्षकों ने उत्साहपूर्वक सराहा है।

बांग्लादेश और पश्चिम बंगाल के दो टप्पेबाज गिरफ्तार

सऊदी अरब की मुद्रा, 6 मोबाइल, 8100 रुपये व अन्य सामान बरामद, निशातगंज के युवक से की थी दो लाख की टप्पेबाजी, कैमरे में हुए थे कैद

कार्यालय संवाददाता, लखनऊ

अमृत विचार : विदेशी मुद्रा का झांसा देकर लोगों से लाखों रुपये ऐंठने वाले बांग्लादेश और पश्चिम बंगाल के दो टप्पेबाजों को वजीरगंज पुलिस ने गिरफ्तार किया है। आरोपियों के पास से सऊदी अरब के 29 नोट, छह मोबाइल फोन, करीब 8100 रुपये और अन्य सामान बरामद किया गया है। इंस्पेक्टर वजीरगंज राजेश कुमार त्रिपाठी के अनुसार दोनों आरोपियों को शुक्रवार रात डालीगंज पुल के नीचे से पकड़ा गया। गिरफ्तार की लोगों में हसन शेख निवासी गोहाला गोपालगंज (बांग्लादेश) और उमर शेख निवासी सोनारपुर गोरिया, 24

परगना (पश्चिम बंगाल) शामिल हैं। दोनों दुबग्गा में रहकर फल का टेला लगाने और कूड़ा बीनने का काम करते थे। 20 नवंबर को निशातगंज पांचवीं गली निवासी गुल्लू सोनकर ने दो लाख रुपये की टप्पेबाजी की रिपोर्ट दर्ज करायी थी।

आरोपियों ने पीड़ित को सऊदी अरब के दो नोट दिखाकर विदेशी मुद्रा को भारतीयी रुपये में बदलने का लालच दिया। इसके बाद पीड़ित को डालीगंज पुल के पास बुलाया गया। पीड़ित ने दो लाख रुपये दिए तो आरोपियों ने उसे कपड़े में लिपटी नोट के आकार की अखबार की गड्ढी पकड़ा दी, जिसमें केवल छह नोट असली थे।

सीसीटीवी फुटेज की मदद से पुलिस



पुलिस की गिरफ्त में पकड़े गये टप्पेबाज।

अमृत विचार

ने आरोपियों की पहचान की। इंस्पेक्टर के अनुसार दोनों लखनऊ, दिल्ली,

मुंबई व अन्य शहरों में टप्पेबाजी की घटनाओं को अंजाम दे चुके हैं। बरामद

युवती का किया यौन शोषण वीडियो बनाकर किया ब्लैकमेल

कार्यालय संवाददाता, लखनऊ

अमृत विचार : चिनहट में शादी का झांसा देकर दलित युवती से यौन शोषण करने और अश्लील वीडियो बनाकर ब्लैकमेल करने वाले आरोपी को पुलिस ने संतकबीरनगर से गिरफ्तार कर लिया। ट्रॉजिट रिमांड पर लखनऊ लाई पुलिस ने आरोपी को शनिवार को जेल भेज दिया।

थाना क्षेत्र की एक युवती ने 5 नवंबर को दुष्कर्म, धमकी, मारपीट, एससी/एसटी एक्ट और आईटी एक्ट समेत कई गंभीर धाराओं में रिपोर्ट दर्ज करायी थी। मामले की विवेचना एसपी विभूतिखंड कर रहे थे। इंस्पेक्टर दिनेश चंद्र मिश्रा के

- चिनहट पुलिस ने आरोपी को संतकबीरनगर से किया गिरफ्तार**



पुलिस की गिरफ्त में आरोपी मोनू

अनुसार पीड़िता ने बताया कि कुछ समय पहले उसकी आरोपी मोनू मौर्या से दोस्ती हुई थी। आरोपी ने

प्रेम जाल में फंसाकर दुष्कर्म किया। विरोध करने पर शादी का आश्वासन दिया। इसके बाद उसने युवती के अश्लील वीडियो और फोटो बनाकर ब्लैकमेल करते हुए लगातार यौन शोषण किया।

कुछ दिन पहले जब पीड़िता ने शादी का दबाव डाला तो आरोपी ने मारपीट कर उसका मोबाइल तोड़ दिया। पीड़िता के कलमबंद बयान होने पर एसपी विभूतिखंड के निर्देश पर आरोपी की गिरफ्तारी के लिए एक टीम गठित की गई। पुलिस ने संतकबीरनगर के धनघटा निवासी मोनू मौर्या को वहीं से गिरफ्तार कर लिया। पुलिस मामले की जांच कर रही है।

कार्यालय संवाददाता, लखनऊ

अमृत विचार: गोल मार्केट चौराहे के पास बुधवार देर रात दो बाइकों की टक्कर के विरोध में डिलीवरी ब्वाॅय पर रॉड और नुक़ीले हथियार से हमला करने वाले दो भाइयों समेत चार आरोपियों को महानगर पुलिस ने गिरफ्तार कर लिया है। पुलिस अन्य आरोपियों की तलाश कर रही है।

इंस्पेक्टर महानगर अखिलेश कुमार मिश्रा ने बताया कि पकड़े गए आरोपियों में अमन कश्यप, सुधीर कश्यप, सुजीत कश्यप और उसका भाई सुनील हैं। चारों आरोपी पुराना महानगर के रहने वाले हैं। बताते

एनआरसी में बच्चों

को वितरित किए वस्त्र

अमृत विचार,लखनऊ : लखनऊ अकादमी ऑफ पीडियाट्रिक्स (एलएपी) की ओर से इंडियन एकेडमी ऑफ पीडियाट्रिक्स (आईएपी) की चैरिटी गतिविधि के तहत बलरामपुर अस्पताल स्थित न्यूट्रिशनल रिहैबिलिटेशन सेंटर (एनआरसी) में बच्चों को शीत वस्त्र वितरित किए गए। कार्यक्रम की शुरुआत अस्पताल के सीएमएस डॉ. हिमांशु चतुर्वेदी ने किया। इस अवसर पर आईएपी लखनऊ के सचिव डॉ. उत्कर्ष बंसल, संयुक्त सचिव डॉ. एकांश रावौतौर्य डॉ. एके वर्मा, डॉ. सलमान खान, डॉ. ब्रजेश कुमार, डॉ. एसएस व्यास, डॉ. एमएल भागव और डॉ. ओंकार यादव मौजूद रहे। चिकित्सकों ने अभिभावकों को ठंड से बचाव और बच्चों को सेहत की देखभाल संबंधी आवश्यक युझाव दिए।

डिलीवरी ब्वाॅय पर हमले के चार आरोपी गिरफ्तार

- पुलिस कर रही अन्य आरोपियों की तलाश**

चलें कि मूल रूप से गौरीगंज अमेडी निवासी अंकित यादव मड़ियांव में किराए पर रहकर विधि की पढ़ाई के साथ डिलीवरी ब्वाय का काम भी करता है। 20 नवंबर की रात करीब एक बजे वह गोल मार्केट चौराहे के पास प्यूजन एंड फिटेनेस जिम के सामने डिलीवरी करने जा रहा था। उसी दौरान एक अज्ञात बाइक सवार ने टक्कर मारी, जिससे वह चोटिल हो गया था। इसी दौरान बाइक सवार अज्ञात ने करीब एक दर्जन साथियों संग उसपर रॉड व नुक़ीले हथियार से हमला कर सिर फोड़ दिया था।

शिक्षक कर्मचारियों की महारैली 25 को

अमृत विचार , लखनऊ: पुरानी पेशन बहाली और निजीकरण की समर्पित की मांग को लेकर शिक्षक कर्मचारी 25 नवंबर को दिल्ली के जंतर मंतर पर महारैली करेंगे। लंबे समय से आंदोलनरत कर्मचारियों का कहना है कि सरकार की कोई सकारात्मक पहल न होने के कारण अब आर-पार की लड़ाई लड़ने का मन बनाया गया है। शिक्षकों का कहना है कि नेताओं को चार-चार पेशन और कर्मचारियों को एक भी नहीं सधी के लिए समान व्यवस्था लागू होनी चाहिए।

नेशनल मूवमेंट फॉर ओल्ड पेशन स्क्रीम के राष्ट्रीय अध्यक्ष और अटेवा प्रदेश अध्यक्ष विजय कुमार बंधु ने डीएवी इंटर कॉलेज में बैठक में कहा कि पुरानी पेशन की मांग लगातार खारिज की जा रही है।



शॉर्ट सर्किट से जली हुई कार।

● अमृत विचार

कार्यालय संवाददाता, लखनऊ

हूसैनगंज, मऊ और गाजीपुर जिले के तीन लोग हुए शिकार

लटका मिला महिला का शव मायकेवालों ने किया हंगामा

कार्यालय संवाददाता, लखनऊ

अमृत विचार: अलीगंज सेक्टर-बी में शनिवार को महिला की संदिग्ध हालात में मौत हो गई। उसका शव घर में टीन शेड के एंगल से दुपट्टे के सहारे फंदे से लटकता मिला। सूचना पर पहुंची पुलिस ने छानबीन की। वहीं मायकेवालों ने दहेज के लिए प्रताड़ित करने और हत्या कर शव लटकाने का आरोप लगाते हुए हंगामा किया। पुलिस ने उन्हें शांत कराने के बाद शव को पोस्टमार्टम के लिए भेज दिया। महिला के पिता ने पति पर हत्या का आरोप लगाते हुए अलीगंज थाने में तहरीर दी है। पुलिस मामले की जांच कर रही है।

अलीगंज हनुमान मंदिर के पास रहने वाले विनोद गुप्ता की बेटी प्रीति (25) ने फरवरी 2018 में सेक्टर-बी निवासी सुमित कुमार से प्रेम विवाह किया था। दंपती का पांच साल का एक बेटा है। विनोद का आरोप है कि शराब के नशे के आदी सुमित का आए दिन प्रीति से झगड़ा होता था। शनिवार सुबह सुमित ने फोन कर बताया कि प्रीति ने दुपट्टे से

अर्चना सिंह के खिलाफ गबन, धोखाधड़ी, अमानत में खयानत की रिपोर्ट दर्ज कर ली गयी है।

इंस्पेक्टर विभूतिखंड अमर सिंह ने बताया कि तहरीर के आधार पर उद्देश्य तिवारी, अनूप सिंह और

कार्यालय संवाददाता, लखनऊ

प्लॉट के नाम पर एल्टिडा होम्स ने हड़पे 14.67 लाख

कार्यालय संवाददाता, लखनऊ

अमृत विचार : रियल एस्टेट कंपनी एल्टिडा होम्स के निदेशक और एजेंट भाई-बहन के खिलाफ विभूतिखंड पुलिस ने 14.67 लाख रुपये की धोखाधड़ी की तीन रिपोर्ट दर्ज की है। आरोप है कि आरोपी ने प्लॉट दिलाने का झांसा देकर रुपये लिए, लेकिन रजिस्ट्री नहीं की। डीसीपी पूर्वी शशांक सिंह के निर्देश पर विभूतिखंड पुलिस ने रिपोर्ट दर्ज कर जांच शुरू कर दी है।

हूसैनगंज के छितवापुर पंजावा निवासी सुरभि मिश्रा ने बताया कि विभूतिखंड में एल्टिडको कॉर्पोरेट टॉवर स्थित एल्टिडा होम्स से उन्होंने जनवरी 2021 में संपर्क किया था। वहां उनकी मुलाकात निदेशक उद्देश्य तिवारी व अन्य से हुई थी। बातचीत के बाद पीड़िता ने रायबरेली रोड निगोहां में प्लॉट खरीदा था। इसके एवज में उन्होंने जनवरी 2021 से दिसंबर 2022 तक 5.85 लाख रुपये अदा किए थे। इसके बाद भी प्लॉट पर कब्जा नहीं दिया गया। दबाव डालने पर छह माह का वक्त

- डीसीपी पूर्वी के आदेश पर विभूतिखंड थाने में निदेशक व एजेंट पर तीन रिपोर्ट दर्ज**

मांगा गया। इसके बाद भी न ही प्लॉट मिला और न ही रुपये वापस हुए। वहीं, मूल रूप से जिला गाजीपुर भावरकोल निवासी उमाशंकर राय ने बताया कि एजेंट अनूप सिंह के माध्यम से पत्नी सुमन राय के नाम पर अक्टूबर 2020 में डेढ़ हजार वर्गफीट के दो प्लॉट बुक कराए थे। इसके बाद आरोपियों ने नकद व अनौलान्ड 5.38 लाख रुपये लिए। प्लॉट न मिलने पर संपर्क किया तो निदेशक व एजेंट ने धमकाया। उधर, मऊ जिले के घोसी स्थित मुबारकपुर निवासी दुर्गा प्रताप चौहान ने बताया कि 2022 में एजेंट अनूप सिंह और उनकी बहन अर्चना सिंह ने संपर्क कर कम दर पर प्लॉट का झांसा दिया। इसके बाद पीड़ित ने कई बार में 3,44,412 रुपये जमा किए। रजिस्ट्री के लिए बात करने पर लीगल चार्ज जमा करने को कहा गया। इसके बाद आरोपियों ने कॉल रिसीव करना बंद कर दिया।

सिटी ब्रीफ

यादे फ़ैज़ और मुक्तिबोध का आयोजन आज

अमृत विचार, लखनऊ : जन संस्कृति मंच (जसम) की ओर से कल 23 नवम्बर को शाम 4 बजे से सिटी स्टेशन रोड स्थित एमबीए लाइब्रेरी में यादे फ़ैज़ और मुक्तिबोध का आयोजन किया जाएगा। इसमें इलाहाबाद से आई जानी-मानी कवयित्री रूपम मिश्रा कविताएं सुनायेंगी तथा शायर ताज रिजवी अपने कलाम पेश करेंगे। इस मौके पर फ़ैज़ अहमद फ़ैज़ की शायरी पर उपन्यासकार इशरत नाहीद तथा मुक्तिबोध की कविताओं पर कवि और लेखक कोशल किशोर अपने विचार रखेंगे। कार्यक्रम की अध्यक्षता सईदा सायरा करेगी। युवा आलोचक डॉ. अमिता यादव कविताओं पर समीक्षात्मक टिप्पणी प्रस्तुत करेंगे। कार्यक्रम का आयोजन नगीना निशा करेगी तथा धन्यवाद ज्ञापन सुचित माथुर की ओर से किया जाएगा।

लखनऊ बायोस्कोप ने किया गुलाबी जाड़े का स्वागत

अमृत विचार, लखनऊ : कैसरबाग स्थित समतकदा में लखनऊ बायोस्कोप ने शुरुआती सर्दियों के आगमन का उत्सव मनाया। गुलाबी जाड़े लखनऊ में शुरुआती सर्दियों के आगमन का प्रतीक है। कार्यक्रम स्थल को सर्दियों से प्रेरित सजावट से खूबसूरती से सजाया गया और आगंतुकों के लिए नानखटाई और मक्खन मलाई जैसे पारंपरिक मौसमी व्यंजन भी परोसे गए। अड्डा मूल्स के अंतर्गत शची और चिनमोयी बिस्वास ने नृत्य की प्रस्तुति दी। उनका कार्यक्रम एक मल्टी-स्टाइल परफॉर्मेंस था, जिसकी शुरुआत भरतनाट्यम की पारंपरिक पुष्पांजलि से हुई। यह देवताओं, गुरुजनों और दर्शकों के प्रति आभार प्रकट करने का एक महत्वपूर्ण अंग है। इसके आगे प्रस्तुति ने प्रेम के विभिन्न आयामों विरह, लालसा, प्रतीक्षा और अंततः मिलन को विविध गीतों के मेल के माध्यम से अभिव्यक्त किया।

राजयोग का उद्घाटन 28 को करेंगी राष्ट्रपति

अमृत विचार, लखनऊ : राष्ट्रपति द्रौपदी मुर्मू 28 नवंबर को सुल्तानपुर रोड स्थित गुलजार उपवन में ब्रह्माकुमारीज संस्थान ध्यान योग थीम पर आधारित कार्यक्रम विश्व एकता एवं विश्वास के लिए राजयोग का उद्घाटन करेंगी। राष्ट्रपति का दोपहर 12 बजे से एक बजे तक का कार्यक्रम है। गुलजार उपवन प्रशिक्षण केंद्र की प्रभारी ब्रह्माकुमारी राधा ने बताया कि कार्यक्रम में राज्यपाल आनन्दी बेन पटेल, मुख्यमंत्री योगी आदित्यनाथ, ब्रह्माकुमारीज की संयुक्त मुख्य प्रशासिका राजयोगिनी बीके संतोष, अतिरिक्त महासचिव बीके डॉ. मृत्युंजय, गुलजार उपवन प्रशिक्षण केंद्र की निदेशक बीके राधा समेत संस्थान के अंतरराष्ट्रीय मुख्यालय माउंट आबू से बड़ी संख्या में संस्था के वरिष्ठ पदाधिकारी मौजूद रहेंगे।समस्त जिलों की ब्रह्माकुमारीज केंद्रों की प्रभारी, कर्नाटक तथा अन्य राज्यों से भी संस्थान से जुड़े लोग शामिल होंगे।



प्रसूता को बेबी किट देते समय उसके बच्चे को दुलारती उपाध्यक्ष वारु चौधरी।

नाराजगी

मांगों पर नहीं मिला आश्वासन, आंदोलन करेंगे संविदाकर्मी

कार्यालय संवाददाता, लखनऊ

अमृत विचार: निविदा संविदा कर्मचारी संघ और पावर कॉर्पोरेशन प्रबंधन के बीच हुई वार्ता में मांगों पर सहमति नहीं बन पाई। प्रदेश महामंत्री देवेन्द्र कुमार पाण्डेय ने वार्ता को विफल करार देते हुए 26 नवम्बर से शक्ति भवन में प्रदेश स्तरीय प्रदर्शन का एलान किया है।

संघ ने वार्ता के दौरान प्रबंधन के सामने वर्ष 2017 के विभागीय आदेश का उल्लंघन करते हुए व्ष 24-25 में हटाए गए लगभग 25,000 आउटसोर्स बिजली कर्मचारियों को पुनः कार्य पर लेने

पृथ्वी हमारा घर, इसकी सुरक्षा सामूहिक दायित्व

मुख्य न्यायाधीश के सम्मेलन में अंतरिक्ष यात्री शुभांशु ने की जलवायु परिवर्तन जैसे मुद्दों पर ईमानदारी से सहयोग करने की अपील

कार्यालय संवाददाता, लखनऊ

अमृत विचार: पृथ्वी हमारा एकमात्र घर है और इसकी सुरक्षा हम सबका सामूहिक दायित्व है। हमें जलवायु परिवर्तन जैसे वैश्विक मुद्दों पर ईमानदारी से सहयोग करना होगा और अंतरिक्ष से जुड़ी गतिविधियों को जिम्मेदारी और नैतिकता के साथ बढ़ाना होगा। भावी पीढ़ी में ऐसी सोच और नैतिक समझ विकसित करने की जरूरत है, जिससे कि वह वैश्विक चुनौतियों का रचनात्मक समाधान प्रस्तुत कर सकें। ये बात अंतरिक्ष यात्री शुभांशु शुक्ला ने सीएमएस में चल रहे मुख्य न्यायाधीशों के अन्तर्राष्ट्रीय सम्मेलन में दूसरे दिन आयोजित कार्यक्रम में कही। मुख्यमंत्री योगी आदित्यनाथ के आवास पर अतिथियों का रात्रि भोज कराया गया।

कानपुर रोड स्थित सीएमएस में चल रहे सम्मेलन में 52 देशों के मुख्य न्यायाधीशों व अन्य विश्व प्रतिष्ठित हस्तियों ने शिरकत की।उद्घाटन सत्र में केंद्रीय विज्ञान एवं प्रौद्योगिकी राज्यमंत्री (स्वतंत्र प्रभार) जितेंद्र सिंह ने कहा कि वैश्विक चुनौतियों के समाधान के



सीएमएस में आयोजित मुख्य न्यायाधीशों के अन्तर्राष्ट्रीय सम्मेलन में केंद्रीय मंत्री जितेंद्र सिंह, प्रो. गीता गांधी और न्यायाधीश।

लिए साझा दृष्टिकोण की जरूरत है। तकनीकी उन्नति अपने साथ नई कानूनी और नैतिक चुनौतियां भी लेकर आती है, ऐसे में स्वतंत्रता, सुरक्षा और गोपनीयता के बीच सही संतुलन बनाने हुए महासागर, साइबर दुनिया और अंतरिक्ष जैसे नए क्षेत्रों के लिए कानूनों को बदलना और

विकसित करना होगा।

साउथ सूडान के मुख्य न्यायाधीश न्यायमूर्ति बेंजामिन बाक डेंग ने कहा कि सिटी मोन्टेसरी स्कूल भविष्य के वैश्विक नेताओं को तैयार करने में सक्षम हैं। एंटीगा-बारबूडा की प्रतिनिधि सभा के अध्यक्ष ऑस्वर्ट

मुख्य न्यायाधीशों के अंतरराष्ट्रीय सम्मेलन में कई प्रस्तावों पर हुई चर्चा

■ न्यायविदों, कानूनविदों व अन्य प्रख्यात हस्तियों ने विभिन्न पैरालल सेशनस में जमकर चर्चा परिचर्चा की। जिनमें सूरीनाम से पधार न्यायाधीश न्यायमूर्ति आनंद कोमार चरण, अमेरिका में भारत के काउन्सल जनरल श्रीप्रकाश गुप्ता, आईएफएस, अमेरिका से पधारी शिक्षाविद लता बाविसी, स्वीडन से पधारे डॉ. मैथ्यू जॉर्ज, बुयारिया से पधारे शिक्षाविद् प्रो. वेसलिन पोपवस्की, प्रमुख सचिव, ऊर्जा, उ.प्र. इन्द्रजीत सिंह, आई.ए.एस. आदि प्रमुख रहे।इन पैररलल सेशन्स के अन्तर्गत ‘द स्टेट ऑफ ग्लोबल गवर्नेन्स एण्ड रोल ऑफ़ इण्टरनेशनल लॉ’, ‘मल्टीलेट्रलिज्म एण्ट द रोल ऑफ़ मिडिल पॉवर’, ‘कॉम्बेटिंग ग्रेण्ड करषान एण्ड साइबरक्राइम’, ‘लीगल फ्रेमवर्क फार वलाइमेट एण्ड हेल्थ क्राइसिस’, ‘ज्युडिशियल कोऑपरेेशन एण्ड इण्टरनेशनल डिस्पूट रिजोल्यूशन’, ‘फ्रेमवर्क फॉर द प्रोटेक्शन ऑफ़ ग्लोबल कॉमन्स एण्ड आउटर स्पेस’, ‘रिडमैजिंग ग्लोबल गवर्नेन्स :यू.एन. चार्टर रिफार्म वर्सेज स्मार्ट कोएलीशन आल्टरनेटिव्स’ आदि विषयों एवं उप-विषयों पर गहन विचार हुआ।

आर. फ्रेडरिक ने कहा कि विश्व इस समय एक महत्वपूर्ण मोड़ पर खड़ा है, ऐसे में सामूहिक रूप से ऐसे छोटे-छोटे प्रयास भी वैश्विक स्तर पर

सार्थक परिवर्तन ला सकते हैं।किर्गिज रिपब्लिक सुप्रीम कोर्ट के चेयरमैन मेडेरबेक सत्येव ने अपने संबोधन में भ्रष्टाचार-निरोधक एवं क्षमता-विकास

कार्यों के लिए अंतरराष्ट्रीय सहयोग बढ़ाने पर जोर दिया। हैती सुप्रीम कोर्ट के वाइस-प्रेसीडेंट, न्यायमूर्ति जॉन-क्लाउड थियोजोन ने कहा कि

नौनिहालों को समर्पित है कार्यक्रम

■ सम्मेलन ‘ए न्यू लुक एट द यूनाइटेड नेशन्स एण्ड इट्स चार्टर : ग्लोबल गवर्नेन्स फॉर ए सस्टेनबल फ्यूचर इन ए फ्रेक्चर्ड वर्ल्ड’ थीम पर आधारित है एवं विश्व एकता, विश्व शान्ति एवं विश्व के ढाई अरब से अधिक बच्चों के सुन्दर एवं सुरक्षित भविष्य को समर्पित है।

वर्तमान समय के अशांत वैश्विक वातावरण में देशों को बल की बजाय तर्क और सार्वभौमिक मानवाधिकारों को प्राथमिकता देनी चाहिए।

झलकारी बाई के जन्मोत्सव पर ली दहेज न लेने की शपथ

कार्यालय संवाददाता, लखनऊ

अमृत विचार: वीरांगना झलकारी बाई के जन्मोत्सव पर शनिवार को आयोजित परिचय सम्मेलन में भारतीय सर्व कोरी समाज के युवक-युवतियों और उनके परीजनों ने दहेज न लेने की शपथ ली। बौद्ध कथावाचक शकुंतला कमल ने सांस्कृतिक प्रस्तुति दी।

भारतीय सर्व कोरी समाज भारत के सहयोग और यूथ ब्रिगेड, भारतीय सर्व कोरी समाज के तत्वाधान में वीरांगना झलकारी बाई का 195वां जन्मोत्सव आयोजित किया गया। संगठन के संस्थापक रामनाथ ने अध्यक्षता की। विशिष्ट अतिथि के रूप में बदायूं कोरी पंडित रायप्रकाश

डॉ. कल्बे सादिक को किया याद

अमृत विचार, लखनऊ : विश्वविख्यात शिया धर्मगुरु, शिक्षाविद और समाज सुधारक मौलाना डॉ. कल्बे सादिक को शनिवार को एक शोक सभा में याद किया गया। इमामबाड़ा गुफरानाबाब में आयोजित शोक सभा में बड़ी संख्या में उलमा, बुद्धिजीवी, शायर और आम लोग शामिल हुए। कुरान खानी के बाद बच्चों ने मौलाना को श्रद्धांजलि अर्पित की। प्रो तस्लीम रज़ा ने मौलाना कल्बे सादिक को भारतीय मुसलमानों का दूसरा सर सख्खद बताया। डॉ. फैज अब्बास आबिदी ने उनकी याद में एक नज्म पढ़ी। मौलाना सख्खद तस्दीक हुसैन रिजवी ने मजलिस को खिताब किया।



भारतीय सर्व कोरी समाज के सम्मेलन को संबोधित करते रायप्रकाश, मंच पर मौजूद अन्य पदाधिकारी व अतिथि।

प्रवक्ता, स्वदेश कोरी, हरिश चंद्रा, डॉ. राकेश, वीके माहौर और एमपी कुटीर रहे।

संस्थापक प्रबंधक राजू देशप्रेमी ने झलकारी बाई की जयंती व शहीदी

दिवस पर सार्वजनिक अवकाश घोषित करने, उनके जीवन चरित्र को पाठ्यक्रम में शामिल करने और हजरतगंज चौराहे पर प्रतिमा स्थापित करने की मांग की।

झलकारी बाई को महान व्यक्तियों की सूची में शामिल करने पर दिल्ली सरकार का आभार भी व्यक्त किया। संचालन राजू देशप्रेमी और यूथ ब्रिगेड अध्यक्ष सौरभ ने किया।

सिटी डायरी



वार्षिक उत्सव में प्रस्तुति देते छात्र- छात्राएं।



दीप प्रज्वलित कर कार्यक्रम की शुरुआत करते अतिथि।

वार्षिक उत्सव में चिकित्सक सम्मानित

अमृत विचार, लखनऊ : इंडियन मेडिकल एसोसिएशन (आईएमए) का शनिवार को रिवर बैंक कॉलोनी स्थित आईएमए भवन में वार्षिक उत्सव धूमधाम से मनाया गया। मुख्य अतिथि आईएमए के प्रेसिडेंट डॉ. पीके अग्रवाल और विशिष्ट अतिथि आईपीएस हर्ष सिंह रहे। सचिव डॉ. संजय स्वसेना ने साल भर की गतिविधियों का लेखा जोखा प्रस्तुत किया। आईएमए लखनऊ की अध्यक्ष डॉ. सरिता सिंह ने सामाजिक एजेंडा के बारे में बताया। इस मौके पर आईएमए लखनऊ शाखा के डॉ. सतीश कुमार, डॉ. गुंजन गुप्ता, डॉ. निशि टंडन, डॉ. प्रांजल अग्रवाल, डॉ. अनिल कुमार ठिपाठी, डॉ. सीमा सिंह, डॉ. मनदीप सिंह, डॉ. हर्षवर्धन सहित 58 चिकित्सक विभिन्न अवार्ड से सम्मानित किए गए। सांस्कृतिक कार्यक्रम में भी चिकित्सकों ने प्रतिभाग लेकर अपनी प्रतिभा दिखाई।



प्रदर्शन में शामिल विश्व हिंदू रक्षा परिषद के अंतरराष्ट्रीय अध्यक्ष गोपाल राय व अन्य।

विद्यार्थियों ने कैनवस पर उकेरीं भारत की धरोहरें

अमृत विचार, लखनऊ : राज्य संग्रहालय की ओर से विश्व धरोहर सप्ताह के तहत शनिवार को विश्वविद्यालय स्तरीय कैनवास पेंटिंग प्रतियोगिता का आयोजन किया गया। इस प्रतियोगिता में कॉलेज ऑफ आर्ट, गोलयल इंस्टीट्यूट ऑफ हायर एजुकेशन, ललित कला अकादमी, टेक्नो ग्रुप ऑफ इंस्टीट्यूशन आदि के लगभग 100 छात्र-छात्राओं ने अपनी प्रतिभा व प्रदर्शन किया। प्रतिभागियों ने एंकेलिक रंगों के माध्यम से कैनवस पर प्राकृतिक एवं सांस्कृतिक धरोहरों को तुलिका के माध्यम से उकेरा। जिसमें भारत के धरोहर स्थलों के केंद्र बिंदु के रूप में स्थापित आगरा का किला, रूमी दरवाजा, अशोक स्तंभ, कुतुब मीनार, कोणाक मंदिर, इंडिया गेट एवं सांची स्तूप के अलावा लॉटस टेम्पल, कथकली नृत्य एवं अन्य मूर्त एवं अमूर्त कलाओं को अभिव्यक्त किया गया। इस अवसर पर राज्य संग्रहालय के निदेशक डॉ. विनय कुमार सिंह, सहायक निदेशक डॉ. मोनाक्षी खेमका, अलसाज फातमी, मंजू त्रिवेदी, प्रमोद कुमार, धनंजय कुमार राय, शशि कला राय, गायत्री गुप्ता, शालिनी श्रीवास्तव, राहुल सैनी, अनुराग द्विवेदी, अरुण कुमार मिश्रा, सत्यपाल शर्मा, संजय, परवज, सुरेश रावत और अमरेश आदि मौजूद रहे।

झलकारी बाई के जन्मोत्सव पर ली दहेज न लेने की शपथ



भारतीय सर्व कोरी समाज के सम्मेलन को संबोधित करते रायप्रकाश, मंच पर मौजूद अन्य पदाधिकारी व अतिथि।

प्रवक्ता, स्वदेश कोरी, हरिश चंद्रा, डॉ. राकेश, वीके माहौर और एमपी कुटीर रहे।

संस्थापक प्रबंधक राजू देशप्रेमी ने झलकारी बाई की जयंती व शहीदी

डॉ. कल्बे सादिक को किया याद

अमृत विचार, लखनऊ : विश्वविख्यात शिया धर्मगुरु, शिक्षाविद और समाज सुधारक मौलाना डॉ. कल्बे सादिक को शनिवार को एक शोक सभा में याद किया गया। इमामबाड़ा गुफरानाबाब में आयोजित शोक सभा में बड़ी संख्या में उलमा, बुद्धिजीवी, शायर और आम लोग शामिल हुए। कुरान खानी के बाद बच्चों ने मौलाना को श्रद्धांजलि अर्पित की। प्रो तस्लीम रज़ा ने मौलाना कल्बे सादिक को भारतीय मुसलमानों का दूसरा सर सख्खद बताया। डॉ. फैज अब्बास आबिदी ने उनकी याद में एक नज्म पढ़ी। मौलाना सख्खद तस्दीक हुसैन रिजवी ने मजलिस को खिताब किया।



वार्षिक उत्सव में प्रस्तुति देते छात्र- छात्राएं।

वार्षिक उत्सव में चिकित्सक सम्मानित

अमृत विचार, लखनऊ : इंडियन मेडिकल एसोसिएशन (आईएमए) का शनिवार को रिवर बैंक कॉलोनी स्थित आईएमए भवन में वार्षिक उत्सव धूमधाम से मनाया गया। मुख्य अतिथि आईएमए के प्रेसिडेंट डॉ. पीके अग्रवाल और विशिष्ट अतिथि आईपीएस हर्ष सिंह रहे। सचिव डॉ. संजय स्वसेना ने साल भर की गतिविधियों का लेखा जोखा प्रस्तुत किया। आईएमए लखनऊ की अध्यक्ष डॉ. सरिता सिंह ने सामाजिक एजेंडा के बारे में बताया। इस मौके पर आईएमए लखनऊ शाखा के डॉ. सतीश कुमार, डॉ. गुंजन गुप्ता, डॉ. निशि टंडन, डॉ. प्रांजल अग्रवाल, डॉ. अनिल कुमार ठिपाठी, डॉ. सीमा सिंह, डॉ. मनदीप सिंह, डॉ. हर्षवर्धन सहित 58 चिकित्सक विभिन्न अवार्ड से सम्मानित किए गए। सांस्कृतिक कार्यक्रम में भी चिकित्सकों ने प्रतिभाग लेकर अपनी प्रतिभा दिखाई।

पैदल मार्च निकालकर सौंपा ज्ञापन

अमृत विचार,लखनऊ : विश्व हिंदू रक्षा परिषद के अंतरराष्ट्रीय अध्यक्ष गोपाल राय के नेतृत्व में कार्यकर्ताओं ने बेगम हजरत महल पाक से जिलाधिकारी कार्यालय तक मार्च कर प्रधानमंत्री एवं राष्ट्रपति को संबोधित ज्ञापन जिलाधिकारी को सौंपा। इसमें अल-फलाह विवि को ध्वस्त कर पांडव वेद विद्यापीठ स्थापित करने की मांग की गई है। कुलदीप मिश्रा, प्रकाश आर्या, सचिन मिश्रा, ओम शंकर गुप्ता सहित अनेक कार्यकर्ता शामिल रहे।

सिटी ब्रीफ

स्वदेशी अपनाने के लिए किया जागरूक

अमृत विचार, लखनऊ: महानगर अध्यक्ष आनंद द्विवेदी ने पार्टी पदाधिकारियों और कार्यकर्ताओं के साथ केसरबाग, नजीराबाद, अमीनाबाद बाजार में आत्मनिर्भर भारत के संकल्प को जन-जन तक पहुंचाने के उद्देश्य से जनसफ़र किया। आनंद द्विवेदी ने हर घर स्वदेशी, घर-घर स्वदेशी को अपनाने के लिए व्यापारियों और ग्राहकों से आवाहन किया। प्रतिष्ठानों पर जाकर स्टीकर, पोस्टर लगाकर जनजागरण करने का काम किया गया। जनसफ़र के दौरान रजनीश गुप्ता, पार्वंद गिरिश गुप्ता, साकेत शर्मा, संयोजक अभिषेक खरे, राम सेवक द्विवेदी, मयंक बाजपेई, केके मिश्रा, दीपा मिश्र, धर्मेन्द्र मिश्र, अनिल गुप्ता एवं बड़ी संख्या में कार्यकर्ता उपस्थित रहे।

सशक्तिकरण के लिए जागृति मेला आयोजित

अमृत विचार, लखनऊ: जयति भारतम् और इनेबल इंडिया की ओर से जानकीपुरम में जागृति मेला आयोजित किया गया। इसका उद्घाटन समाज कल्याण मंत्री असीम अरुण ने किया। एएनएलसी साकेत मिश्रा ने कहा कि ऐसे मेलों से दिव्यांगजन, उनके अभिभावक तथा हितधारकों को विभिन्न सरकारी योजनाओं व उपलब्ध संसाधनों के बारे में मार्गदर्शन मिलता है। जयति भारतम् की सीईओ डॉ. रेनु अग्निहोत्री, वरिष्ठ अधिकारता रंजना अग्निहोत्री, मोजेज चौधरी, आशीष कुमार, पंकज शर्मा सहित बड़ी संख्या में दिव्यांगजन और अभिभावक उपस्थित रहे।

सेना की रैम डिविजन ने दिखाई ताकत

अमृत विचार, लखनऊ: भारतीय सेना की खड्ग कोर की रैम डिविजन ने एक्सरसाइज ‘रैम प्रहार’ का सफलतापूर्वक आयोजन किया। लेफ्टिनेंट जनरल मनोज कुमार कटियार, जीओसी-इन-सी, पश्चिमी कमांड, ने हरिद्वार में 22 नवंबर को अभ्यास के समापन पर सैन्य अभ्यास का निरीक्षण और मार्गदर्शन किया। यह एक प्रमुख एकीकृत सशस्त्र सेना एवं सेवाओं का युद्धाभ्यास था, जो भारतीय सेना के आधुनिक, अनुकूलनशील, तेजी और तकनीक-सक्षमता की दिशा में उठाया गया महत्वपूर्ण कदम है। इस अभ्यास ने सेना की परिचालनिक तैजी, बहु-क्षेत्रीय क्षमताओं तथा भूमि, वायु और साइबर सभी क्षेत्रों में वास्तविक समय में निर्णय लेने की क्षमता में वृद्धि की है। यह सैन्य तैयारी, प्रतिबंधक और राणीतिक दृढ़ शक्ति को रेखांकित करता है।

हनी सिंह के गीतों पर झूमे युवा

कार्यालय संवाददाता, लखनऊ

अमृत विचार: आशियाना स्थित काशीराम स्मृति उपवन में चल रहे हिन्दुस्तान हस्तशिल्प महोत्सव में शनिवार को युवा हनी सिंह के गीतों पर झूमे। उन्होंने अपने सुपरहिट गीत आज ब्यू है पानी.... से कार्यक्रम शुरू कर समां बंध दिया। मंच के ऊपर भी लोग नाच रहे थे। हनी सिंह ने अंग्रेजी बीड दे... पर भी श्रोताओं को नचाया। रिमिक्स सांग धीरे-धीरे से मेरी जिन्दगी में आना... पर तो हाल यह था कि पूरा पंडाल नाच रहा था। जगमगाती लाइटों में तेज संगीत पर थिरकते हनी सिंह के हर एक्शन पर युवा उन्हीं के अंदाज में थिरकते दिखाई दे रहे थे। हनी सिंह के कार्यक्रम की वजह से हिन्दुस्तान हस्तशिल्प महोत्सव में आज बेशुमार भीड़

छोटी सी जिन्दगी में इंसानियत की रोशनी जला गई जनाबे फातिमा

अमृत विचार , लखनऊ: जमाते जाफरी की ओर से पैगम्बर-ए-इस्लाम हजरत मोहम्मद साहब की बेटी हजरत फातिमा जह्रा की शहादत के गम में शनिवार को छोटा इमामबाड़ा में मजलिस का आयोजन किया गया। मजलिस को खिताब करते हुए मौलाना अजादार हुसैन ने कहा कि जनाबे फातिमा जह्रा ने अपने छोटे से जीवन में इस्लाम और इंसानियत के लिए महान कार्य अंजाम दिए।

बच्चे मर्सियाख्वानी व दबिस्ताने मर्सियाख्वानी की ओर से हाता रानी बिलहरा विक्टोरिया स्ट्रीट स्थित अजाखाना गजनफर हुसैन में आयोजित मर्सियाख्वानी की मजलिस में मुहंज अन्बास ने मर्सिया पेश किया। मर्सिये में फातिमा जह्रा पर पड़ी मुसीबतों को बयान किया गया। दस्ते खतीबुल ईमान की ओर से रौजाए काजमैन में मौलाना मौसम जैदी ने मजलिस को खिताब किया। मजलिस बाद अंजुमनों ने नौहाख्वानी की।

वैभवी तिवारी और सिद्धि को दोहरी कामयाबी

मुख्य अतिथि द्रोणाचार्य अवाॉर्डी जेएस भाटिया ने प्रतियोगिता का किया उद्घाटन

कार्यालय संवाददाता, लखनऊ

अमृत विचार : केडी सिंह बाबू स्टेडियम में शनिवार को आयोजित अस्मिता खेले इंडिया एथलेटिक्स लीग में लखनऊ पब्लिक कॉलेज की वैभवी तिवारी और आर्मी पब्लिक स्कूल की सिद्धि ने शानदार प्रदर्शन करते हुए दोहरी सफलता हासिल की।

मुख्य अतिथि द्रोणाचार्य अवाॉर्डी जेएस भाटिया ने प्रतियोगिता का उद्घाटन किया। इस अवसर पर क्षेत्रीय क्रीड़ा अधिकारी अतुल सिन्हा मौजूद रहे। लखनऊ एथलेटिक्स संघ के सचिव बीआर वरुण के अनुसार लीग में दो आयु वर्गों की बालिका खिलाड़ियों ने भाग लिया। सभी प्रतिभागियों को प्रमाणपत्र प्रदान किए गए।

अंडर-16 बालिका वर्ग में आर्मी पब्लिक स्कूल की सिद्धि ने लंबी कूद और 60 मीटर दौड़ में शानदार प्रदर्शन करते हुए स्वर्ण पर कब्जा किया। वहीं एलपीसी आम्नपाली की वैभवी ने शॉटपुट और जैवलिन श्रो में बेहतरीन प्रदर्शन कर स्वर्ण अपने



ऊंची कूद में प्रतिभाग करती बालिका।

अमृत विचार

●अस्मिता खेले इंडिया एथलेटिक्स लीग में खिलाड़ियों ने दिखाया उत्साह

नाम किया।

एलपीसी वृंदावन योजना की जागृति सिंह ने रजत और केडी सिंह बाबू स्टेडियम की दिव्यांशी ने कांस्य पर कब्जा जमाया। अन्य स्पर्धाओं में डिस्कस श्रो में वैष्णवी

श्रीवास्तव (एलपीसी आम्नपाली) ने स्वर्ण, दिव्यांशी (केडी सिंह बाबू स्टेडियम) ने रजत और बरखा (केडी सिंह बाबू स्टेडियम) ने कांस्य पदक हासिल किया। 600 मीटर दौड़ में एलपीसी आम्नपाली की आंचल सिंह ने रजत और केडी सिंह बाबू स्टेडियम की सोनम ने रजत और इसी विद्यालय की ऐश्वर्या सिंह ने कांस्य पदक पर कब्जा किया।




भाला फेंक प्रतियोगिता में प्रतिभाग करती युवती।

अमृत विचार

प्राप्त किया। जैवलिन श्रो में केडी सिंह बाबू स्टेडियम की प्रियंका ने रजत हासिल किया।

60 मीटर दौड़ में एलपीसी आम्नपाली की आंचल सिंह ने रजत और केडी सिंह बाबू स्टेडियम की साक्षी मलिक ने सफलता हासिल की। ऊंची कूद में केडी सिंह बाबू स्टेडियम की चांदनी, साक्षी मलिक

दुनिया के सबसे बड़े लिवर मंच पर चमका केजीएमयू



डॉ. अजय कुमार पटवा, डॉ. सुधीर वर्मा और डॉ. संजीव वर्मा।

अमृत विचार

कार्यालय संवाददाता, लखनऊ

अमृत विचार : किंग जॉर्ज चिकित्सा विश्वविद्यालय (केजीएमयू) ने अंतरराष्ट्रीय वैज्ञानिक जगत में नया इतिहास रच दिया है। विश्वविद्यालय

के तीन वरिष्ठ संकाय सदस्यों ने अमेरिका के वाॅशिंगटन डीसी में आयोजित अमेरिकन एसोसिएशन फॉर द स्टडी ऑफ लिवर डिजीज (एएसएसएलडी) की प्रतिष्ठित वार्षिक बैठक ‘द लिवर मीटिंग

ये हैं प्रमुख शोध प्रस्तुतियां

■ डॉ. अजय कुमार पटवा ने एसीएलएफ मरीजों में संक्रमण की मौजूदगी के आधार पर लीवर ट्रांसप्लांट और थेरेप्यूटिक प्लाज्मा एक्सचेंज के प्रभावों पर विस्तृत विश्लेषण प्रस्तुत किया। डॉ. सुधीर वर्मा ने एसीएलएफ मरीजों में लीवर व स्प्लीन (तिल्ली) की कठोरता में अचानक आने वाले बदलाव तथा हेपेटिक ऑस्टियोडिस्टॉफी में ओरल आइबेंडोलॉट की प्रभावशीलता पर दो शोध प्रस्तुत किए। डॉ. संजीव वर्मा का शोध बच्चों में पोर्टल फाइब्रोसिस और पोर्टल वेन ऑक्लूडेशन के विभेदीकरण में स्प्लीनिक स्टिफनेस के महत्व पर केंद्रित रहा। कुलपति प्रो. सोनिया नित्यानंद ने इस उपलब्धि को ऐतिहासिक क्षण बताया।

●वाॅशिंगटन में द लिवर मीटिंग 2025 की बैठक में गूंजी आवाज

2025’ में अपने शोध प्रस्तुत कर भारत और केजीएमयू का परचम फहरा दिया। पहली बार केजीएमयू के किसी भी शिक्षक को इस वैश्विक स्तर के मंच पर आमंत्रित किया गया है।

केजीएमयू के प्रवक्ता डॉ. केके

सिंह ने बताया विश्व सम्मेलन में डॉ. अजय कुमार पटवा, प्रोफेसर, हेपेटोबिलियरी डिजीजन, डॉ. सुधीर कुमार वर्मा, अतिरिक्त प्रोफेसर, हेपेटोबिलियरी डिजीजन और डॉ. संजीव कुमार वर्मा, अतिरिक्त प्रोफेसर, पीडियाट्रिक हेपेटोलॉजी ने शोध कार्य प्रस्तुत किए, जिन्हें अंतरराष्ट्रीय विशेषज्ञों ने विशेष महत्व दिया।

माध्यमिक विद्यालय भी देंगे अग्निवीर वायु इन्टेक की तिथियां

कार्यालय संवाददाता, लखनऊ

अमृत विचार : लखनऊ मण्डल के विद्यार्थियों में अग्निपथ योजना के तहत अग्निवीर वायु इन्टेक (महिला एवं पुरुष) की तीन चरणों में सम्पन्न होने वाली भर्ती प्रक्रिया की जानकारी अब माध्यमिक विद्यालयों से भी उपलब्ध कराई जाएगी। इसके अंतर्गत विज्ञापन जारी होने, ऑनलाइन रजिस्ट्रेशन और प्रथम चरण की ऑनलाइन परीक्षा की तिथियों की सूचना उपलब्ध कराने के संबंध में शिक्षा निदेशक माध्यमिक, उत्तर प्रदेश प्रयागराज कार्यालय से निर्देश प्राप्त हुए हैं।

जेडी लखनऊ मण्डल कार्यालय के मण्डलीय विज्ञान प्रगति अधिकारी डॉ. दिनेश कुमार ने

●ऑनलाइन रजिस्ट्रेशन और ऑनलाइन परीक्षा की तिथियां होगी घोषित

बताया कि विंग कमांडर, कमान अधिकारी, वायु सैनिक चयन केन्द्र, वायु सेना-15 स्टेशन कानपुर द्वारा संचालित इस भर्ती की तिथियों की सूचना अधिक से अधिक विद्यार्थियों, युवाओं और जनमानस तक पहुंचाना मुख्य उद्देश्य है। संयुक्त शिक्षा निदेशक लखनऊ मण्डल डॉ. प्रदीप कुमार ने भी मण्डल के सभी छह जिलों लखनऊ, हरदोई, सीतापुर, लखीमपुर खीरी, उन्नाव और रायबरेली के डीआईओएस को निर्देशित किया है कि अपने अधिकार क्षेत्र के विद्यालयों के माध्यम से इस जानकारी का व्यापक प्रसार सुनिश्चित करें।

	लविवि	
विभाग के 100 से अधिक पूर्व छात्रों ने लिया हिरसा		

पूर्व छात्र मिलन बना विरासत और रचनात्मकता का उत्सव



लविवि में पूर्व छात्र मिलन समारोह में जुटे 60 वर्ष पुराने विद्यार्थी।

● अमृत विचार

कार्यालय संवाददाता, लखनऊ

अमृत विचार: लखनऊ विश्वविद्यालय के जंतु विज्ञान विभाग में आयोजित पूर्व छात्र मिलन विभाग की विरासत, रचनात्मकता और साझा यादों का जीवंत उत्सव हुए। इनमें 1958 बैच के प्रो. भूमित्र देव सहस्रके वरिष्ठ प्रतिभागी रहे, जो विभागाध्यक्ष रहने के साथ

पूर्व छात्र किसी भी संस्था की असली पूंजी होते हैं और ऐसे आयोजन भविष्य में शैक्षणिक व सामाजिक सहयोग की संभावनाओं को मजबूत करते हैं।

मिलन समारोह में विभाग के 100 से अधिक पूर्व छात्र शामिल हुए। इनमें 1958 बैच के प्रो. भूमित्र देव सहस्रके वरिष्ठ प्रतिभागी रहे, जो विभागाध्यक्ष रहने के साथ

पाँच विश्वविद्यालयों के कुलपति भी रह चुके हैं। प्रो. जी.एन. वर्मा, प्रो. मीनाक्षी श्रीवास्तव, प्रो. पद्मा सक्सेना, प्रो. प्रताप सिंह, प्रो. यू.डी. शर्मा, प्रो. ओंकार और प्रो. एस.पी. त्रिवेदी जैसे वरिष्ठ पूर्व छात्र और सेवानिवृत्त शिक्षक भी मौजूद रहे। सभी ने सर्व श्रूप में पुराने साथियों के साथ मुलाकात का आनंद लिया। कार्यक्रम में छात्र पत्रिका

हिमांशु, वारिस अली व सूरज ने दिलाया सीएएल रेड को खिताब

कार्यालय संवाददाता, लखनऊ

अमृत विचार: जीसीआरजी ग्राउंड पर खेले गए सीएएल अंडर-14 फाइनल ट्रायल मैच में सीएएल रेड ने शानदार खेल का प्रदर्शन करते हुए सीएएल ब्ल्यू को 203 रन के विशाल अंतर से हराकर खिताब अपने नाम किया। टीम की जीत में हिमांशु यादव, वारिस अली और सूरज यादव का बेहतरीन योगदान रहा।

पहले बल्लेबाजी करते हुए सीएएल रेड की टीम 45.1 ओवर में ऑलआउट हो गई। टीम की ओर से हिमांशु यादव ने 94 गेंदों पर नाबाद 120 रन की धुआंधार पारी खेली, जिसमें 13 चौके और 7 छक्के शामिल थे। उन्होंने एक छोर को मजबूती से संभालते हुए पारी को आगे बढ़ाया। इसके अलावा शिव रावम ने 29, फैसल अंसारी ने 27, अरनव पाल ने 17 और दिव्यांश राय ने 18 रन का योगदान दिया।

गेंदबाजी में सीएएल ब्ल्यू की ओर से विराज पाल और आर्यन ने दो-दो विकेट लिए, जबकि आशुतोष विक्रम और रेंयांश ने भी दो-दो

- सीएएल अंडर-14 फाइनल ट्रायल मैच
- फाइनल में सीएएल ब्ल्यू 203 रन से हुआ पराजित



विकेट हासिल किए।

लक्ष्य का पीछा करने उतरी सीएएल ब्ल्यू की टीम 22 ओवर में मात्र 93 रन पर सिमट गई। टीम की ओर से ईशान ने 49 और ध्रुव सिंह ने 15 रन बनाए, पर अन्य बल्लेबाज टिक नहीं सके। सीएएल रेड की ओर से वारिस अली ने 4 विकेट, सूरज यादव ने 2 विकेट और पार्थ सिंह ने महत्वपूर्ण गेंदबाजी करते हुए विरोधी टीम को संघर्ष का मौका नहीं दिया।

हमले के विरोध में पत्रकारों का प्रदर्शन

कार्यालय संवाददाता, लखनऊ

अमृत विचार: न्यूज चैनल के पत्रकार सुशील अवस्थी राजन पर हुए जानलेवा हमले के विरोध में पत्रकार हजरतगंज स्थित गांधी प्रतिमा पर एकत्र हुए और प्रदर्शन किया। पत्रकारों ने पुलिस प्रशासन के खिलाफ नारेबाजी करते हुए आरोपियों की शीघ्र गिरफ्तारी की मांग की। पत्रकार प्रभात त्रिपाठी के आह्वान पर बड़ी संख्या में पत्रकार एकजुट हुए और कहा कि लगातार हो रहे हमलों को अब बर्दाश्त नहीं किया जाएगा।

प्रभात त्रिपाठी ने चेतावनी दी कि अगर पुलिस असली आरोपियों की गिरफ्तारी नहीं करती तो पत्रकार मुख्यमंत्री आवास का घेराव करेंगे। शंखर श्रीवास्तव ने पुलिस की कार्रवाई पर सवाल उठाया और



हजरतगंज में गांधी प्रतिमा पर विरोध प्रदर्शन करते पत्रकार।

अमृत विचार

अनिल सैनी ने कहा कि यदि किसी प्रभावशाली व्यक्ति को बचाया जा रहा है, तो प्रदेशव्यापी आंदोलन किया जाएगा। श्यामल त्रिपाठी व कौसर जहां ने भी पत्रकारों को

एकजुट होने और निडर बने रहने की अपील की। प्रदर्शन में शहरयार खान, राजेंद्र मिश्रा, टीटू शर्मा, नीरज उपाध्याय समेत कई पत्रकार उपस्थित रहे।

सिटी डायरी



केडी सिंह बाबू स्टेडियम के खिलाड़ी अंकुर वर्मा और विवेक।

केडी सिंह बाबू स्टेडियम के अंकुर और विवेक का चयन

अमृत विचार, लखनऊ : केडी सिंह बाबू स्टेडियम में कोच मोहम्मद आसिफ खान की देखरेख में प्रशिक्षण ले रहे खिलाड़ियों का शानदार प्रदर्शन लगातार जारी है। स्टेडियम के कई खिलाड़ी हाल के वर्षों में उत्तर प्रदेश टीम तक पहुंचे हैं। अब इसी क्रम में स्टेडियम के दो युवा तेज गेंदबाज अंकुर वर्मा और विवेक ने अपनी प्रतिभा का लोहा मनवाते हुए नार्थ जॉन विश्वविद्यालय क्रिकेट टूर्नामेंट के लिए ख्वाजा मेनुद्दीन विश्वी भाषा विश्वविद्यालय की टीम में जगह बनाई है। दोनों खिलाड़ी इसी विश्वविद्यालय के छात्र हैं और लंबे समय से स्टेडियम में नियमित रूप से प्रशिक्षण ले रहे हैं। कोच आसिफ खान ने दोनों खिलाड़ियों को बधाई देते हुए कहा कि अंकुर और विवेक ने अपनी मेहनत, अनुशासन और लान से कम समय में यह सफलता हासिल की है। उन्होंने आगामी अलीगढ़ टूर्नामेंट के लिए शुभकामनाएं भी दीं।



दीप प्रज्ज्वलन करते मुख्य अतिथि अभाविप के राष्ट्रीय अध्यक्ष।



लोहिया की प्रतिमा पर पुष्प अर्पित करते छात्र।

विद्यार्थी परिषद ने शुरु की बिरसा संदेश यात्रा

अमृत विचार, लखनऊ : अखिल भारतीय विद्यार्थी परिषद ने बिरसा मुंडा की 150वीं जयंती पर झारखंड के खूंटी स्थित उलिहातु में प्रतिमा पर माल्यार्पण और रथ पुजन के बाद बिरसा संदेश यात्रा की शुरुआत की। यात्रा विभिन्न राज्यों के जिलों से होती हुई अवध प्रांत पहुंची, जहां रायबरेली, बाराबंकी और लवकुशनगर सहित कई स्थानों पर स्वागत हुआ। लखनऊ में यह यात्रा बाबासाहब भीमराव आंबेडकर विवि और लविवि पहुंची, जहां कार्यकर्ताओं ने ढोल-नगाड़ों के साथ उत्साहपूर्ण स्वागत किया। सीतापुर रोड स्थित सेंट जोसेफ कॉलेज में आयोजित संगोष्ठी में अभाविप के राष्ट्रीय अध्यक्ष प्रो. राज शरण शाही, क्षेत्र प्रचार प्रमुख सुभाष, संगठन मंत्री अंशुल विद्यार्थी, वेयरमैन डॉ. अनिल अग्रवाल और प्रांत संयोजक गोविंद नायक सहित कई पदाधिकारी उपस्थित रहे।



सम्मान पाने वाले मेधावी बच्चों के साथ शिक्षक।

165 मेधावियों का हुआ सम्मान

अमृत विचार, लखनऊ : बाल निकुंज इंग्लिश स्कूल पलटन छावनी अलीगंज में अर्धवार्षिक परीक्षा परिणाम 2025 के प्ले शुप से कक्षा बारह तक के टॉप पाँच में चयनित 165 मेधावियों को शनिवार को सम्मानित किया गया। कार्यक्रम में इरीगेशन एंड वाटर रिसोर्सिंग विभाग के सेक्रेटरी जीएस नवीन कुमार ने विद्यार्थियों और कक्षा अध्यापकों को पुरस्कार प्रदान किए। उन्होंने बच्चों को ईमानदार मेहनत और अनुशासन से उज्ज्वल भविष्य बनाने की प्रेरणा दी।